

3. കേന്ദ്ര കടാശ്വാസ പദ്ധതിയുടെ വെളിച്ചത്തിൽ കടാശ്വാസ കമ്മീഷന്റെ ശുപാർശ പ്രകാരം വിളകളെയും/പ്രദേശങ്ങളെയും ദുരന്ത ബാധിത വിളകളായി/പ്രദേശങ്ങളായി പ്രഖ്യാപിക്കേണ്ടതില്ലെന്ന് സർക്കാർ തീരുമാനിച്ചിരുന്നു.

(സി) 4,22,066 അപേക്ഷകൾ ലഭിച്ചെങ്കിലും, സാധ്യമായ 4,10,549 എണ്ണം അപേക്ഷകളിൽ 1,01,653 അപേക്ഷകൾ ന്യായ നിർണ്ണയം നടത്തി അർഹമായവയ്ക്ക് കടാശ്വാസം നൽകാൻ ശുപാർശ ചെയ്തു.

(ഡി) അപേക്ഷകളിൽ വിചാരണ നടത്തി കടാശ്വാസം ശുപാർശ ചെയ്യുന്നു. അപേക്ഷകളുടെ കോപ്പി ബാങ്കിലേയ്ക്ക് അയച്ച് റിപ്പോർട്ട് വരുത്തിയും ഓരോ ജില്ലയിലും സിറ്റിംഗ് നടത്തി തീർപ്പാക്കാനുള്ള അപേക്ഷകൾ അപേക്ഷകന്റെയും ബന്ധപ്പെട്ട ബാങ്കിന്റെയും സാന്നിധ്യത്തിൽ അവരുടെ പരാതികൾ കേട്ടും തീർപ്പാക്കുന്നു. 40 മുതൽ 60 വരെ ബഞ്ചുകൾ ഓരോ മാസവും രൂപീകരിച്ച് ഏകദേശം 5,000 മുതൽ 5,500 വരെ അപേക്ഷകൾ ഇപ്പോൾ തീർപ്പാക്കുന്നു.

(ഇ) 2006-ലെ കേരള കർഷക കടാശ്വാസ കമ്മീഷൻ ആക്ടും 2007-ലെ കർഷക കടാശ്വാസ കമ്മീഷൻ ചട്ടങ്ങളിലെ റൂൾ-12 അനുസരിച്ചുള്ള നിബന്ധനകളും നടപടി ക്രമങ്ങളും അനുസരിച്ചാണ് കടാശ്വാസം അനുവദിക്കുന്നത്.

കടാശ്വാസമായി അനുവദിച്ച തുക

166 (977) ശ്രീ കെ. സി. കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) കേരള കർഷക കടാശ്വാസ കമ്മീഷൻ നാളിതുവരെ എത്ര തുക കടാശ്വാസമായി അനുവദിച്ചുവെന്ന് വ്യക്തമാക്കുമോ ;

(ബി) ജില്ല തിരിച്ച് വിശദാംശങ്ങൾ ലഭ്യമാക്കുമോ ?

ഉത്തരം

(എ) കർഷക കടാശ്വാസ കമ്മീഷൻ ആകെ 40.92 കോടി രൂപ കടാശ്വാസമായി ശുപാർശ ചെയ്തിട്ടുണ്ട്.

(ബി) ജില്ല തിരിച്ചുള്ള വിശദാംശങ്ങൾ ശേഖരിച്ചു നൽകുന്നതാണ്.

കർഷക കടാശ്വാസ കമ്മീഷനിൽ കടാശ്വാസത്തിനുള്ള അപേക്ഷകൾ കാണാതായ പരാതി

167 (978) ശ്രീമതി കെ. കെ. ശൈലജ ടീച്ചർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) കർഷക കടാശ്വാസ കമ്മീഷനിൽ കടാശ്വാസത്തിനുള്ള അപേക്ഷ നൽകാനുള്ള അവസാന തീയതി എന്നായിരുന്നു ;

(ബി) കൊടുത്ത അപേക്ഷകൾ പലതും കാണാതായ പരാതി ശ്രദ്ധയിൽപ്പെട്ടിട്ടുണ്ടോ ;

(സി) ഇത്തരം കർഷകർക്ക് പുനരപേക്ഷ സമർപ്പിക്കുവാനുള്ള അവസരം നൽകുന്ന കാര്യം സർക്കാർ ആലോചിക്കുമോ ?

ഉത്തരം

(എ) 31-5-2009

(ബി) അപേക്ഷകൾ കാണാതായിട്ടില്ല എന്ന് കമ്മീഷൻ അറിയിച്ചിട്ടുണ്ട്.

(സി) ചോദ്യം ഉദിക്കുന്നില്ല.

കടാശ്വാസ കമ്മീഷൻ തീർപ്പാക്കിയ അപേക്ഷകൾ

168 (979) ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ :

(എ) 2007-2008 സാമ്പത്തിക വർഷം സംസ്ഥാന കർഷക കടാശ്വാസ കമ്മീഷൻ ലഭിച്ച അപേക്ഷകളുടേയും തീർപ്പാക്കിയ അപേക്ഷകളുടേയും ജില്ലാ തല വിശദാംശം ലഭ്യമാക്കുമോ ;

(ബി) 2007-2008 വർഷം തീർപ്പാക്കിയ അപേക്ഷപ്രകാരം കർഷകൻ വിതരണം ചെയ്യേണ്ടിയിരുന്ന അവാർഡ് തുക, വിതരണം ചെയ്ത അവാർഡ് തുക എന്നിവയുടെ വിശദാംശം വ്യക്തമാക്കുമോ ;

(സി) 2008-2009 സാമ്പത്തികവർഷം കർഷക കടാശ്വാസ കമ്മീഷൻ ലഭിച്ച അപേക്ഷകളുടേയും തീർപ്പാക്കിയ അപേക്ഷകളുടേയും എണ്ണം ജില്ലാടിസ്ഥാനത്തിൽ ലഭ്യമാക്കുമോ ;

(ഡി) 2008-2009 വർഷം കർഷകർക്ക് വിതരണം ചെയ്യേണ്ടിയിരുന്ന അവാർഡ് തുക, വിതരണം ചെയ്ത അവാർഡ് തുക എന്നിവയുടെ വിശദാംശം ലഭ്യമാക്കുമോ ;

(ഇ) നിലവിൽ കർഷക കടാശ്വാസ കമ്മീഷനിൽ തീർപ്പാക്കാൻ അവശേഷിക്കുന്ന അപേക്ഷകളുടെ എണ്ണം വ്യക്തമാക്കുമോ ;

(എഫ്) കർഷക കടാശ്വാസ കമ്മീഷന്റെ തീരുമാനപ്രകാരം വയനാട് ജില്ലയിൽ വിതരണം ചെയ്യേണ്ടിയിരുന്ന തുക, വിതരണം ചെയ്ത തുക എന്നിവ വെളിപ്പെടുത്തുമോ ?

ഉത്തരം

(എ) 2007-2008-ൽ ലഭിച്ച അപേക്ഷകൾ

1. തിരുവനന്തപുരം 6687

2. കൊല്ലം 626